



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ០៣៥ សហវ

សេចក្តីសម្រេច

ស្តីពី

ការបង្កើតក្រុមសម្របសម្រួល នៃក្រសួង-ស្ថាប័ន

**ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជា
ប្រធានគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី២០ ខែមករា ឆ្នាំ២០០០ ស្តីពីការរៀបចំ និងការប្រព្រឹត្តិទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៣៥ អនក្រ.បក ចុះថ្ងៃទី២១ ខែកញ្ញា ឆ្នាំ២០០៧ ស្តីពីការកែសម្រួលការរៀបចំ និងការប្រព្រឹត្តិទៅនៃគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ
- បានឃើញសេចក្តីសម្រេចលេខ ៥៦ សសរ ចុះថ្ងៃទី៣០ ខែតុលា ឆ្នាំ២០០៧ ស្តីពីការបង្កើតគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ
- បានឃើញប្រកាសលេខ ១២០ សហវ ប្រក ចុះថ្ងៃទី ១៩ ខែ កុម្ភៈ ឆ្នាំ ២០០៨ ស្តីពីការកែសម្រួល ប្រកាសលេខ ២១៨ សហវ ប្រក ចុះថ្ងៃទី ២៨ ខែ កក្កដា ឆ្នាំ ២០០៤ ស្តីពីការបង្កើតគណៈកម្មាធិការកែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ
- យោងលើភាពចាំបាច់របស់គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ និងគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ

ទំព័រទី ១ នៃ ៤

សម្រេច

ប្រការ ១. -

បង្កើត «ក្រុមសម្របសម្រួល នៃក្រសួង-ស្ថាប័ន» ហៅកាត់ «កសក» ដែលមានភារកិច្ចសម្របសម្រួលជាមួយក្រសួង- ស្ថាប័ន ក្នុងការអនុវត្តកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ក្រោមការដឹកនាំរបស់គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ និងគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ។

ប្រការ ២. -

«កសក» មាន ៤ ក្រុម ដឹកនាំដោយរដ្ឋលេខាធិការ និងអនុរដ្ឋលេខាធិការ នៃក្រសួងសេដ្ឋកិច្ច និងហិរញ្ញវត្ថុ និងមានសមាសភាពក្រសួង- ស្ថាប័នទៅតាមក្រុមនីមួយៗ ដូចខាងក្រោម ៖

- | | | | |
|---------------|----------------------|-----------------------|-----------|
| ១- ក្រុមទី ១: | ឯកឧត្តម អ៊ុក វ៉ាន់ណា | រដ្ឋលេខាធិការ កសហវ | ប្រធាន |
| | ឯកឧត្តម អ៊ុន ណារ៉ាម | រដ្ឋលេខាធិការ កសហវ | អនុប្រធាន |
| | ឯកឧត្តម ទូច ឡេង | អនុរដ្ឋលេខាធិការ កសហវ | សមាជិក |

ក្រុមសម្របសម្រួលទី១ ទទួលបន្ទុកដឹកនាំសម្របសម្រួលជាមួយក្រសួង- ស្ថាប័នរួមមានៈ ក្រសួងការពារជាតិ ក្រសួងមហាផ្ទៃ ក្រសួងសេដ្ឋកិច្ច និងហិរញ្ញវត្ថុ ព្រឹទ្ធសភា រដ្ឋសភា អាជ្ញាធរសវនកម្មជាតិ ក្រសួងការបរទេស និងសហប្រតិបត្តិការអន្តរជាតិ ក្រសួងព័ត៌មាន និងធនាគារជាតិនៃកម្ពុជា ។

- | | | | |
|---------------|-----------------------|-----------------------|-----------|
| ២- ក្រុមទី ២: | ឯកឧត្តម គង់ វិបុល | រដ្ឋលេខាធិការ កសហវ | ប្រធាន |
| | ឯកឧត្តម ហង់ ជួនណារ៉ុន | រដ្ឋលេខាធិការ កសហវ | អនុប្រធាន |
| | ឯកឧត្តម ព្យាណ ឡេង | អនុរដ្ឋលេខាធិការ កសហវ | សមាជិក |

ក្រុមសម្របសម្រួលទី២ ទទួលបន្ទុកដឹកនាំសម្របសម្រួលជាមួយក្រសួង- ស្ថាប័នរួមមានៈ ក្រសួងសុខាភិបាល ក្រសួងអប់រំ យុវជន និងកីឡា ក្រសួងធនធានទឹក និងឧតុនិយម ក្រសួងធម្មការ និងសាសនា ។

៣- ក្រុមទី ៣: ឯកឧត្តម ប៊ុន សេម	រដ្ឋលេខាធិការ កសហវ	ប្រធាន
ឯកឧត្តម ជី ភាសី	រដ្ឋលេខាធិការ កសហវ	អនុប្រធាន
ឯកឧត្តម ស្ទង ម៉េងគា	អនុរដ្ឋលេខាធិការ កសហវ	សមាជិក
ឯកឧត្តម ឆាន់ វណ្ណៈ	អនុរដ្ឋលេខាធិការ កសហវ	សមាជិក

ក្រុមសម្របសម្រួលទី៣ ទទួលបន្ទុកដឹកនាំសម្របសម្រួលជាមួយក្រសួង- ស្ថាប័នរួមមាន: ក្រសួងព្រះបរមរាជវាំង ទីស្តីការគណៈរដ្ឋមន្ត្រី ក្រសួងកសិកម្ម រុក្ខាប្រមាញ់ និងនេសាទ ក្រសួងទេសចរណ៍ ក្រសួងការងារ និងបណ្តុះបណ្តាលវិជ្ជាជីវៈ ក្រសួងឧស្សាហកម្ម រ៉ែ និងថាមពល ក្រសួងយុត្តិធម៌ តុលាការ កំពូល សាលាឧទ្ធរណ៍ ក្រសួងទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច គណៈកម្មាធិការជាតិ រៀបចំការបោះឆ្នោត និងក្រុមប្រឹក្សាអភិវឌ្ឍន៍កម្ពុជា ។

៤- ក្រុមទី ៤: ឯកឧត្តម អ៊ុំ ប៊ុនឡុង	រដ្ឋលេខាធិការ កសហវ	ប្រធាន
ឯកឧត្តម ជូ គឹមឡេង	អនុរដ្ឋលេខាធិការ កសហវ	អនុប្រធាន
ឯកឧត្តម ត្រឹង តារា	អនុរដ្ឋលេខាធិការ កសហវ	សមាជិក
ឯកឧត្តម មោក សុធាវិទ	អនុរដ្ឋលេខាធិការ កសហវ	សមាជិក

ក្រុមសម្របសម្រួលទី៤ ទទួលបន្ទុកដឹកនាំសម្របសម្រួលជាមួយក្រសួង- ស្ថាប័នរួមមាន: ឧត្តម ក្រុមប្រឹក្សានៃអង្គចៅក្រម ក្រសួងប្រៃសណីយ៍ និងទូរគមនាគមន៍ ក្រសួងផែនការ ក្រសួងបរិស្ថាន និង ក្រសួងពាណិជ្ជកម្ម ។

៥- ក្រុមទី ៥: ឯកឧត្តម ជ័យ ម៉េងឃាង	រដ្ឋលេខាធិការ កសហវ	ប្រធាន
ឯកឧត្តម សូ វ៉ិចឆ័រ	រដ្ឋលេខាធិការ កសហវ	អនុប្រធាន
ឯកឧត្តម ឡឿ ហ៊ុនលី	អនុរដ្ឋលេខាធិការ កសហវ	សមាជិក
ឯកឧត្តម លី អៀមឡាត	អនុរដ្ឋលេខាធិការ កសហវ	សមាជិក

ក្រុមសម្របសម្រួលទី៥ ទទួលបន្ទុកដឹកនាំសម្របសម្រួលជាមួយក្រសួង- ស្ថាប័នរួមមាន: ក្រសួងអភិវឌ្ឍន៍ជនបទ ក្រសួងសាធារណៈការ និងដឹកជញ្ជូន ក្រសួងវប្បធម៌ និងវិចិត្រសិល្បៈ ក្រសួងរៀបចំ ផែនដី នគរូបនីយកម្ម និងសំណង់ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងកិច្ចការនារី ក្រុមប្រឹក្សាធម្មនុញ្ញ រដ្ឋលេខាធិការដ្ឋានមុខងារសាធារណៈ និងរដ្ឋលេខាធិការដ្ឋានអាកាសចរស៊ីវិល ។

ប្រការ ៣. -

«**កសត**» មានភារកិច្ចសម្របសម្រួលលើរាល់ការងារកែទម្រង់ការគ្រប់គ្រងហិរញ្ញវត្ថុសាធារណៈ ជាមួយក្រសួង- ស្ថាប័ន ទៅតាមក្រុមជូនដំណឹងចែងនៅក្នុងប្រការ ២ ក្នុងនាមក្រសួងសេដ្ឋកិច្ច និងហិរញ្ញវត្ថុ និងគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ស្របតាមលក្ខខណ្ឌយោងនៃ ក្រុមសម្របសម្រួល នៃក្រសួង- ស្ថាប័ន ដែលជាឧបសម្ព័ន្ធនៃសេចក្តីសម្រេចនេះ ។

ប្រការ ៤. -

សេចក្តីសម្រេចនេះ មានប្រសិទ្ធភាពចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ២៧ ខែ កញ្ញា ឆ្នាំ ២០១០

ចំណងជូន:

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- គ្រប់ក្រសួង- ស្ថាប័ន
- គ្រប់ថ្នាក់ដឹកនាំនៃក្រសួងសេដ្ឋកិច្ច និងហិរញ្ញវត្ថុ
- សាមីខ្លួន ដើម្បីអនុវត្ត
- អគ្គលេខាធិការដ្ឋាន អគ្គនាយកដ្ឋាន នាយកដ្ឋាន និងគ្រប់អង្គភាព ចំណុះក្រសួងសេដ្ឋកិច្ច និងហិរញ្ញវត្ថុ
- ឯកសារ កាលប្បវត្តិ



អគ្គលេខាធិការ

ឧបសម្ព័ន្ធ

នៃ

**សេចក្តីសម្រេចលេខ: ០៣៥ ចុះថ្ងៃទី ២២ ខែ កញ្ញា ឆ្នាំ ២០១០ ស្តីពីការបង្កើត
ក្រុមសម្របសម្រួល នៃក្រសួង-ស្ថាប័ន**

កម្មវិធីកែលម្អការគ្រប់គ្រងហិរញ្ញវត្ថុសាធារណៈ

លក្ខខណ្ឌយោង

ក្រុមសម្របសម្រួល នៃក្រសួង-ស្ថាប័ន

ក្រុមសម្របសម្រួលនៃក្រសួង-ស្ថាប័ន គឺជាសមាសធាតុដ៏សំខាន់មួយសម្រាប់ក្របខ័ណ្ឌគ្រប់គ្រងនៃកំណែទម្រង់ក្រសួង-ស្ថាប័នទាំងមូល ដែលដើរតួនាទីគន្លឹះ សម្រាប់ភ្ជាប់ទំនាក់ទំនងរវាងសកម្មភាពកំណែទម្រង់ទៅនឹងគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ហើយដែលមានការទទួលខុសត្រូវសម្របសម្រួលការអនុវត្តផែនការសកម្មភាពកែទម្រង់នៅតាមក្រសួង-ស្ថាប័ន។ ក្រុមសម្របសម្រួលនៃក្រសួង-ស្ថាប័ន ត្រូវមានសិទ្ធិអំណាចគ្រប់គ្រាន់ ដើម្បីដឹកនាំសម្របសម្រួលការងារអនុវត្តកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ នៅតាមបណ្តាក្រសួង-ស្ថាប័ន ដោយឈរលើមូលដ្ឋាននៃផែនការសកម្មភាពកំណែទម្រង់ការគ្រប់គ្រងហិរញ្ញវត្ថុសាធារណៈ របស់ក្រសួង-ស្ថាប័ន។

ក្រុមសម្របសម្រួលនៃក្រសួង-ស្ថាប័ននីមួយៗ បំពេញការងារនៅក្នុងក្របខណ្ឌនៃគណៈកម្មាធិការដឹកនាំការងារកែទម្រង់ និងមានការទទួលខុសត្រូវរួម និងសិទ្ធិអំណាចក្នុងការសម្របសម្រួលសកម្មភាពកែទម្រង់ជាមួយក្រសួង-ស្ថាប័ននីមួយៗ។ ក្រុមសម្របសម្រួលនៃក្រសួង-ស្ថាប័ននីមួយៗ ដឹកនាំដោយរដ្ឋលេខាធិការទទួលបន្ទុកតាមក្រសួង-ស្ថាប័ន។

I. ទូទៅ

១. បំពេញការងារក្នុងនាមគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ទៅតាមមុខងារដែលត្រូវបានផ្តល់ជូន ដើម្បីធានាឱ្យមានភាពស៊ីសង្វាក់គ្នាប្រកបដោយប្រសិទ្ធភាពការអនុវត្តផែនការសកម្មភាពក្រសួង-ស្ថាប័ន និងមានសង្គតិភាពទៅនឹងផែនការសកម្មភាពកំណែទម្រង់ទាំងមូល ព្រមទាំងផែនការសកម្មភាពអត្តនាយកដ្ឋាន នាយកដ្ឋាន នៃក្រសួងសេដ្ឋកិច្ច និងហិរញ្ញវត្ថុ។

៥. ធ្វើការជាមួយក្រសួង-ស្ថាប័នដែលពាក់ព័ន្ធ ដើម្បីធានាឱ្យមានការយល់ច្បាស់អំពីផែនការសកម្មភាពដែលត្រូវអនុវត្តរបស់ក្រសួង-ស្ថាប័ន ដែលត្រូវរួមចំណែកដល់ការសម្រេចបាននូវសូចនាករសមិទ្ធកម្មនៃកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ។

III. សិទ្ធិអំណាច

១. ក្រុមសម្របសម្រួលនៃក្រសួង-ស្ថាប័ន មានសិទ្ធិប្រើប្រាស់យន្តការក្រុមការងារសម្របសម្រួលនៃក្រសួងសេដ្ឋកិច្ចនិងហិរញ្ញវត្ថុ និងលេខាធិការដ្ឋានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ដើម្បីបំពេញតួនាទី និងការទទួលខុសត្រូវខាងលើ ។
២. ក្រុមសម្របសម្រួលនៃក្រសួង-ស្ថាប័ន មានសិទ្ធិកោះប្រជុំជាមួយក្រុមការងារកែទម្រង់ការគ្រប់គ្រងហិរញ្ញវត្ថុសាធារណៈរបស់ក្រសួង-ស្ថាប័នជាប្រចាំ និងតាមភាពចាំបាច់ ដើម្បីសម្របសម្រួល និងដោះស្រាយការងារបច្ចេកទេសក្នុងវិស័យនីមួយៗ និងរាយការណ៍ជូនគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ។
៣. ជំរុញក្រសួង-ស្ថាប័ន រៀបចំរបាយការណ៍វឌ្ឍនភាពឱ្យបានទៀងទាត់ពេលវេលា និងត្រឹមត្រូវតាមទម្រង់ដែលបានកំណត់ ។
៤. ជំរុញក្រសួង-ស្ថាប័ន ដើម្បីចាត់វិធានការកែតម្រូវក្នុងករណីដែលការអនុវត្តមិនបានឆ្លើយតបតាមពេលវេលាដែលបានកំណត់នៅក្នុងផែនការសកម្មភាព ឬមិនបានឆ្លើយតបទៅនឹងគោលបំណងរួមនៃកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ។
៥. ស្នើសុំការពន្យល់ ពីលេខាធិការដ្ឋានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ក្នុងករណីដែលការស្នើសុំជំនួយបច្ចេកទេសរបស់ក្រសួង-ស្ថាប័ន មិនទទួលបានការឆ្លើយតបតាមពេលវេលាត្រូវការ និងស្វែងរកមធ្យោបាយដើម្បីពង្រីកការជ្រើសរើសអ្នកជំនាញការ/ទីប្រឹក្សាឱ្យបានឆាប់រហ័ស ។
៦. ពិនិត្យ ផ្តល់យោបល់លើផែនការថវិកា តម្រូវការជំនួយបច្ចេកទេស និងបុគ្គលិករបស់ក្រសួង-ស្ថាប័ន សម្រាប់ចូលរួមអនុវត្តកម្មវិធីកែទម្រង់ ដើម្បីដាក់ជូនប្រធានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈសម្រេច ។
